



જેની માત્ર સ્મૃતિથી જ સભર થાય આત્મા,  
તેને જોતાંવેંત ચરણ ચૂમી લઈશું.

જેની કિરપાથી મોક્ષ થાય કળિકાળમાં,  
અસાધ્ય જગત-રોગથી છૂટાં થઈશું.-----જેની માત્ર...

ક્ષેત્ર પારકામાં ધૂસતાં અટકાવશે 'દાદા',  
પ્રગટ અગ્નિ છે તેથી જ રાખી બહુ ગુપ્તતા,  
જાણે-અણજાણે કદી જો થઈ હશે વિરાધના,  
આખાં ત્રિકરણમાં જાળ દાઝી થશે યાતના.

“જ્ઞાની”ની વર્તનાને બુદ્ધિથી માપશો ના,  
અવળું વિચારતાં જ ‘કાદવ’માં ડૂબશું.-----જેની માત્ર...

તેની કડી-મીઠી બેઉ દવા ‘રોગી’નો મલમ,  
પરમ અર્થે છિતકારી સ્યાદ્વાદી ‘તે’ મરમ,  
ભયો ભડકાટોને કાઢવાની રીત્યું અનુપમ,  
મતિ મુંઝાશે ને તૂટી જાય અંતરાય-કરમ.

જેની અશસ્ત્ર-કિયે ‘પાપ’ જ કપાતાં,  
અનંત પ્રદેશોથી ‘મુક્તિ-સુખ’ દરશું.-----જેની માત્ર...

વાદી-પ્રતિવાદી બેઉને જે ન્યાય છે મંજૂર,  
ભૂલ પોતાની કબૂલે એ જ વિશે ખરો શૂર,  
અહો ! સ્યાદ્વાદ વચનામૃતો શાશ્વતાં મધુર,  
‘દાદા’ સંગ એ જ શ્રીમંતાઈ ત્રિકાળે અમૂલ.

સત્પુરુષને ખોળી લેજો, બીજું કાંઈ શોધ મા,  
તેની પાસે બેસવાથી સીધાં થઈ જઈશું.---જેની કિરપાથી...

જેની કુરુણા વરસે છે ચાર ગતિ પે સરખી,  
મળી જાય છે ત્યાં મોક્ષમાત્ર પરમ વિનયથી,  
સર્વ ક્ષેત્રો વિશે ચાલે એની કોરી ચબરખી,  
મૂર્તિમાન મોક્ષદાતા છે તે સજીવનમૂર્તિ.

ગમ્મે તેવી સ્થિતિમાંયે કરશે ગુપ્ત ભજના,  
તેનેયે હાજરીમાં મોક્ષે પુગાડશું.

આવી ચોખ્ખી બાંધપરી મુક્તાફળ હૃદયમાં,  
અપૂર્વા ધર્મકાંતિ 'ગુપ્ત તત્ત્વ' ખોલશું.-----જેની માત્ર..

